

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyē kiṣkindhākāṇḍē*

**॥ caturviṃśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ caturviṃśaḥ sargaḥ ॥

śōkamagnēna sugrīvēṇa śrīrāmaṃ prati svaprāṇānāṃ  
parityāgāyānumatēḥ prārthanāṃ tārāyā śrīrāmaṃ prati  
svavadhāya prārthanākaraṇāṃ śrīrāmēṇa tasyāḥ  
prabōdhanāṃ ca

tāmāśu vēgēna durāsadēna  
tvabhiplutāṃ śōkamahārṇavēna |  
paśyaṃstadā vālyanujastarasvī  
bhrāturvadhēnāpratimēna tēpē ॥ 4.24.1 ॥

sa bāṣpapūrṇēna mukhēna paśyan  
kṣaṇēna nirviṇṇamanā manasvī |  
jagāma rāmasya śanaiḥ samīpaṃ  
bhr̥tyairvṛtaḥ samparidūyamānaḥ ॥ 4.24.2 ॥

sa taṃ samāsādya gṛhītacāpa -  
mudāttamāśīviṣatulyabāṇam |  
yaśasvinaṃ lakṣaṇalakṣitāṅga -  
mavasthitaṃ rāghavamityuvāca ॥ 4.24.3 ॥

yathā pratijñātamidam narēndra  
 kṛtaṃ tvayā dr̥ṣṭaphalaṃ ca karma |  
 mamādya bhōgēṣu narēndrasūnō  
 manō nivṛttaṃ hatajīvitēna || 4.24.4 ||

asyāṃ mahiṣyāṃ tu bhṛśaṃ rudatyāṃ  
 purē'tivikrōśati duḥkhataptē |  
 hatē nṛpē saṃśayitē'ṅgadē ca  
 na rāma rājyē ramatē manō mē || 4.24.5 ||

krōdhādamarṣādativipradharṣād  
 bhrāturvadhō mē'numataḥ purastāt |  
 hatē tvidānīm hariyūthapē'smin  
 sutikṣṇamikṣvākuvara pratapsyē || 4.24.6 ||

śrēyō'dya manyē mama śailamukhyē  
 tasmin hi vāsaściramṛṣyamūkē |  
 yathā tathā vartayataḥ svavṛttyā  
 nēmaṃ nihatya tridivasya lābhaḥ || 4.24.7 ||

na tvā jighāṃsāmi carēti yanmā -  
 mayam mahātmā matimānuvāca |  
 tasyaiva tad rāma vacō'nurūpa -  
 midam vacaḥ karma ca mē'nurūpam || 4.24.8 ||

bhrātā kathaṃ nāma mahāguṇasya  
 bhrāturvadham rāma virōcayēta |  
 rājyasya duḥkhasya ca vīra sāraṃ  
 vicintayan kāmapuraskṛtō'pi || 4.24.9 ||

vadhō hi mē matō nāsīt  
 svamāhātmyavyatikramāt |  
 mamāsīd buddhidaurātmyāt  
 prāṇahārī vyatikramaḥ || 4.24.10 ||

drumaśākhāvabhagnō'haṃ  
 muhūrtaṃ pariniṣṭanan |  
 sāntvayitvā tvanēnōktō  
 na punaḥ kartumarhasi || 4.24.11 ||

bhrātrtvamāryabhāvaśca  
 dharmaścānēna rakṣitaḥ |  
 mayā krōdhaśca kāmaśca  
 kapitvaṃ ca pradarśitam || 4.24.12 ||

acintanīyaṃ parivarjanīya -  
 manīpsanīyaṃ svanavēkṣaṇīyam |  
 prāptō'smi pāpmānamidaṃ vayasya  
 bhrāturvadhāt tvāṣṭravadhādivēndraḥ || 4.24.13 ||

pāpmānamindrasya mahī jalaṃ ca  
 vṛkṣāśca kāmaṃ jagṛhuḥ striyaśca |  
 kō nāma pāpmānamimaṃ sahēta  
 śākhāmṛgasya pratipattumicchēt || 4.24.14 ||

nārhāmi sammānamimaṃ prajānāṃ  
 na yauvarājyaṃ kuta ēva rājyam |  
 adharmayuktaṃ kulanāśayukta -  
 mēvaṃvidhaṃ rāghava karma kṛtvā || 4.24.15 ||

pāpasya kartāsmi vigarhitasya  
 kṣudrasya lōkāpakṛtasya lōkē |  
 śōkō mahān māmabhivartatē'yaṃ  
 vṛṣṭēryathā nimnamivāmbuvēgaḥ || 4.24.16 ||

sōdaryaghātāparagātravālah  
 santāpahastākṣīśirōviṣāṇaḥ |  
 ēnōmayō māmabhihanti hastī  
 dṛptō nadikūlamiva pravṛddhaḥ || 4.24.17 ||

aṃhō batēdaṃ nṛvarāviṣahyaṃ  
 nivartatē mē hṛdi sādhuṣṛttam |  
 agnau vivarṇaṃ paritapyamānaṃ  
 kiṭṭaṃ yathā rāghava jātarūpam || 4.24.18 ||

mahābalānāṃ hariyūthapānā -  
 midam kulaṃ rāghava mannimittam |  
 asyāṅgadasyāpi ca śōkatāpā -  
 dardhasthitaprāṇamitīva manyē || 4.24.19 ||

sutaḥ sulabhyaḥ sujanaḥ suvaśyaḥ  
 kutastu putraḥ sadṛśō'ṅgadēna |  
 na cāpi vidyēta sa vīra dēsō  
 yasmin bhavēt sōdarasannikarṣaḥ || 4.24.20 ||

adyāṅgadō vīravarō na jīvē -  
 jīvēta mātā paripālanārtham |  
 vinā tu putraṃ paritāpadīnā  
 sā naiva jīvēditi niścitaṃ mē || 4.24.21 ||

sō'haṃ pravēkṣyāmyatidīptamagniṃ  
 bhrātrā ca putrēṇa ca sakhyamicchan |  
 imē vicēṣyanti haripravīrāḥ  
 sītāṃ nidēśē parivartamānāḥ || 4.24.22 ||

kṛtsnaṃ tu tē sētsyati kāryamēta -  
 nmayyapyatītē manujēndraputra |  
 kulasya hantāramajīvanārhaṃ  
 rāmānujānīhi kṛtāgasam mām || 4.24.23 ||

ityēvamārtasya raghupravīraḥ  
 śrutvā vacō vālijaghanyajasya |  
 sañjātabāṣpaḥ paravīrahantā  
 rāmō muhūrtaṃ vimanā babhūva || 4.24.24 ||

tasmin kṣaṇē'bhīkṣṇamavēkṣamāṇaḥ  
 kṣitikṣamāvān bhuvanasya gōptā |  
 rāmō rudantīṃ vyaśanē nimagnāṃ  
 samutsukaḥ sō'tha dadarśa tārām || 4.24.25 ||

tāṃ cārunētrāṃ kapisimhanāthāṃ  
 patīṃ samāśliṣya tadā śayānām |  
 utthāpayāmāsuradīnasattvāṃ  
 mantripradhānāḥ kapirājapatnīm || 4.24.26 ||

sā visphurantī parirabhyamāṇā  
 bhartuḥ samīpādapanīyamānā |  
 dadarśa rāmaṃ śaracāpapāṇīṃ  
 svatējasā sūryamiva jvalantam || 4.24.27 ||

susaṃvṛtaṃ pāṛthivalakṣaṇaiśca  
 taṃ cārunētraṃ mṛgaśāvanētrā |  
 adṛṣṭapūrvam puruṣapradhāna -  
 mayam sa kākutstha iti prajajñē || 4.24.28 ||

tasyēndrakalpasya durāsadasya  
 mahānubhāvasya samīpamāryā |  
 ārtātītūrṇam vyasanam prapannā  
 jagāma tārā parivihvalantī || 4.24.29 ||

taṃ sā samāsādya viśuddhasattvaṃ  
 śōkēna sambhrāntaśarīrabhāvā |  
 manasvinī vākyamuvāca tārā  
 rāmaṃ raṇōtkarṣaṇalabdhalakṣyam || 4.24.30 ||

tvamapramēyaśca durāsadaśca  
 jitēndriyaścōttamadharmakaśca |  
 akṣīṇakīrtiśca vicakṣaṇaśca  
 kṣitikṣamāvān kṣatajōpamākṣaḥ || 4.24.31 ||

tvamāttabāṇāsanabāṇapāṇi -  
 rmahābalaḥ saṃhananōpapannaḥ |  
 manuṣyadēhābhyudayaṃ vihāya  
 divyēna dēhābhyudayēna yuktaḥ || 4.24.32 ||

yēnaiva bāṇēna hataḥ priyō mē  
 tēnaiva bāṇēna hi mām jahīhi |  
 hatā gamiṣyāmi samīpamasya  
 na mām vinā vīra ramēta vālī || 4.24.33 ||

svargē'pi padmāmalapatranētra  
 samētya samprēkṣya ca māmapaśyan |  
 na hyēṣa uccāvacaatāmracūḍā  
 vicitravēṣāpsarasō'bhajiṣyat || 4.24.34 ||

svargē'pi śōkaṃ ca vivarṇatāṃ ca  
 mayā vinā prāpsyati vīra vālī |  
 ramyē nagēndrasya taṭāvakāśē  
 vidēhakanyārahitō yathā tvam || 4.24.35 ||

tvam vēttha tāvad vanitāvihīnaḥ  
 prāpnōti duḥkhaṃ puruṣaḥ kumāraḥ |  
 tat tvam prajānañjahi mām na vālī  
 duḥkhaṃ mamādarśanaḥ bhajēta || 4.24.36 ||

yaccāpi manyēta bhavān mahātmā  
 strīghātadōṣastu bhavēnna mahyam |  
 ātmēyamasyēti hi mām jahi tvam  
 na strīvadhaḥ syānmanujēndraputra || 4.24.37 ||

śāstraprayōgād vividhāśca vēdā -  
 dananyarūpāḥ puruṣasya dārāḥ |  
 dārapradānāddhi na dānamanyat  
 pradṛśyatē jñānavatāṃ hi lōkē || 4.24.38 ||

tvam cāpi mām tasya mama priyasya  
 pradāsyasē dharmamavēkṣya vīra |  
 anēna dānēna na lapsyasē tva -  
 madharmayōgaṃ mama vīra ghātāt || 4.24.39 ||



ārtāmanāthāmapanīyamānā -

mēvaṅgatāṃ nārhasi māmahantum |

ahaṃ hi mātāṅgavilāsagāminā

plavaṅgamānāmṛṣabhēṇa dhīmatā |

vinā varārhōttamahēmamālinā

ciraṃ na śakṣyāmi narēndra jīvitum || 4.24.40 ||

ityēvamuktastu vibhurmahātmā

tārāṃ samāśvāsya hitaṃ babhāṣē |

mā vīrabhāryē vimatiṃ kuruṣva

lōkō hi sarvō vihitō vidhātrā || 4.24.41 ||

taṃ caiva sarvaṃ sukhaduḥkhayōgaṃ

lōkō'bravīt tēna kṛtaṃ vidhātrā |

trayō'pi lōkā vihitāṃ vidhānaṃ

nātikramantē vaśagā hi tasya || 4.24.42 ||

prītiṃ parāṃ prāpsyasi tāṃ tathaiva

putraśca tē prāpsyati yauvarājyam |

dhātrā vidhānaṃ vihitāṃ tathaiva

na sūrapatnyaḥ paridēvayanti || 4.24.43 ||

āśvāsītā tēna mahātmanā tu

prabhāvayuktēna parantapēna |

sā vīrapatnī dhvanatā mukhēna

suvēṣarūpā virarāma tārā || 4.24.44 ||

|| ityārṣē śrīmadrāmāyaṇē vālmikīyē ādikāvye

kiṣkindhākāṇḍē caturviṃśaḥ sargaḥ ||